

संक्षिप्त

जहरीला पदार्थ खाने से युवती की मौत

टोंक। पुरानी टोंक थानांतर्गत अस्तल रोड छावनी निवासी एक युवती द्वारा जहरीला पदार्थ खाने से मौत हो गई, युवती का पोस्टमॉर्टम करा शव परिजनों को सौंप दिया गया। पुरानी टोंक थानाधिकारी नेमीचंद गोयल ने बताया कि मंगलवार को निजी अस्पताल में भर्ती मिलन कुमारी उम्र 28 साल युवती की इलाज के दौरान मौत हो गई। इस दौरान मौके पर थानाधिकारी मय टीम के पहुंचे जहां मृतका के भाई प्रवीण कुमार ने बताया कि उसकी बहन की तबीयत कुछ दिन से खराब थी, वह सिर दर्द से परेशान थी। उसने मंगलवार को भूलवश सिर दर्द की गोली समझ कर गैहूं में कीड़े मारने के लिए रखी जाने वाली गोली खा ली, जिसके चलते उसकी हालत बिगड़ गई, उसे निजी हॉस्पिटल लाया गया। जहां इलाज के दौरान उसकी मौत हो गई। पुलिस ने शव को सआदत अस्पताल लाकर पोस्टमॉर्टम करवाकर उसे परिजनों के सुपुर्द कर दिया।

28 गोवंश से भरा कंटेनर जब्त

टोंक। मेहंदवास थाना पुलिस ने गोवंश से भरे कंटेनर को जब्त किया है, जिसमें 28 गोवंश थे, जिनको गोशाला में छोड़ा गया है। मेहंदवास थाना प्रभारी ओमप्रकाश ने बताया कि गोसेवकों की सूचना पर मेहंदवास क्षेत्र में पुलिस ने गो तस्करी में कार्यवाही करते हुए बुधवार सुबह टोल प्लाजा के पास से गुजर रहे संदिग्ध कंटेनर की तलाशी जिसमें गोवंश भरे हुए थे, पुलिस ने कंटेनर को जब्त कर गोवंश को गोशाला में छोड़ा दिया, इस दौरान कंटेनर चालक मौके से फरार हो गया, जिसके खिलाफ मामला दर्ज कर फरार आरोपी की तलाश शुरू कर दी है।

अवैध डोडा पोस्ट जब्त

टोंक। जिला पुलिस अधीक्षक विकास सांगवान के निर्देशन में अवैध मादक पदार्थों की रोकथाम हेतु वृत्ताधिकारी निवाई मृत्युन्जय मिश्रा एवं थानाधिकारी हीरालाल वर्मा के नेतृत्व में गठित थाना निवाई सदर की टीम ने कार्यवाही करते हुए बुधवार को राजस्थान रोलवेज चित्तोडगढ़ डीपो की बस की चैकिंग के दौरान बस मे रखे दो लावारीस बैग मे अवैध मादक पदार्थ डोडा पोस्ट मिला जिसका वजन 18.233 किलोग्राम था, जिसको मौके से जप्त किया गया। इस अवैध मादक पदार्थ की अनुमानित कीमत 02 लाख 75 हजार बताई जा रही है तथा अज्ञात आरोपी के विरुद्ध एनडीपीएस एक्ट के तहत प्रकरण दर्ज कर अनुसंधान जारी है।

प्रवेश को लेकर उत्साह

निवाई। राजकीय कन्या महाविद्यालय में बीए कला प्रथम वर्ष सेमेस्टर प्रथम का प्रवेश कार्य संचालित है। प्रोफेसर पानमल पहाडिया ने बताया की प्रवेश को लेकर छात्राओं में भारी उत्साह बना हुआ है। उन्होंने बताया कि शहर के साथ-साथ ग्रामीण क्षेत्र में भी पढ़ाई के प्रति लोग जागरूक हो रहे हैं। उन्होंने बताया कि महाविद्यालय में अपनी नव विभाहित पुत्रवधू को लेकर सास ससुर प्रवेश के लिए आए। ग्रामीण जीवन में इस तरह के आ रहे बदलाव को देखकर कॉलेज प्रशासन में खुशी हुई है। आचार्य ने बताया कि सरकार और कॉलेज स्तर पर किए प्रयासों के फल स्वरुप आज ग्रामीण क्षेत्र में बालिका शिक्षा के प्रति लोग बहुत जागरूक हो गए हैं। यह हमारे राष्ट्र के लिए एक शुभ संकेत है।

माध्यमिक शिक्षा निदेशालय बीकानेर निदेशक को ज्ञापन सौंपा

निवाई। शिक्षा सेवा परिषद प्रधानाचार्य (रेसापी) राजस्थान के जिलाध्यक्ष कुम्भाराम चौधरी के नेतृत्व में संगठन के पदाधिकारियों ने माध्यमिक शिक्षा निदेशालय बीकानेर के शिक्षा निदेशक को कार्य विभाजन को तार्किक बनाने, शिक्षा अधिकारियों की वरीयता सुनिश्चित करने एवं सुस्थापित व्यवस्था बनाए रखने सहित कई मांगों को लेकर ज्ञापन सौंपा है। शिक्षा सेवा परिषद प्रधानाचार्य (रेसापी) राजस्थान के जिलाध्यक्ष कुम्भाराम चौधरी ने बताया कि राज्य में शिक्षा अधिकारियों का प्रतिनिधि मंडल राजस्थान के बीकानेर में स्थित शिक्षा निदेशालय में अनुभाग अधिकारी के रूप में सहायक निदेशक एवं ब्लॉक जिला तथा संभाग स्तर के अधीनस्थ कार्यालय में सहायक निदेशक, अतिरिक्त जिला शिक्षा अधिकारी, अतिरिक्त मुख्य ब्लॉक शिक्षा अधिकारी सहित अन्य पदों पर शिक्षा अधिकारी विभागीय नियमानुसार पदस्थापित है। उन्होंने बताया कि अन्य राज्यों में भी शिक्षा अधिकारी राजस्थान

मिठाई की शोप से मिठाईयों का नमून लेकर प्रयोगशाला भेजा



कोटपूतली के आजाद चौक स्थित मैसर्स राधे राधे स्वीटस से मावा मिठाई का नमूना लेकर जाँच के लिये प्रयोगशाला भेजा ।

के दौरान टेले के आसपास साफ-सफाई की कमी पाई गई।जिस पर अधिकारियों ने खाद्य कारोबारकर्ता से साफ-सफाई रखने, खाद्य सामग्री को ढक्कर रखने एवं ढक्कनदार डस्टबीन का उपयोग करने की बात कही। साथ ही कोटपूतली के मिष्ठान भण्डारां, गोदामों का

निरीक्षण व सैम्पल कार्यवाही की गई। जिसमें कोटपूतली के आजाद चौक स्थित मैसर्स राधे राधे स्वीटस से मावा, मैसर्स गोवर्धन स्वीटस से कलाकंद एवं मैसर्स जोधपुर स्वीट्स होम के गोदाम से मावा मिठाई का नमूना लेकर जाँच के लिये प्रयोगशाला भेजा गया। जाँच

रिपोर्ट प्राप्त होने के बाद नियमानुसार कार्यवाही की जायेगी। साथ ही निरीक्षण के दौरान मौजूद सभी खाद्य कारोबारकर्ताओं एवं विक्रेताओं को खाद्य लाईसेंस व खाद्य पंजीयन को परिसर में डिस्पले करने के लिये पाबंद किया गया।

स्कूल को वाटर कूलर दिया

निवाई। स्वामी विवेकानंद राजकीय मॉडल स्कूल में छात्र-छात्राओं के लिए भामाशाह द्वारा क वाटर कूलर भेंट किया है। जिससे विद्यार्थियों में खुशी की लहर दौड़ गई। प्रधानाचार्य कुंभाराम चौधरी ने बताया कि मेहेश स्वामी की प्रेरणा से लादूलाल बैरवा ने भामाशाह के रूप में विद्यालय में बच्चों को ठंडा पानी पीने के लिए एक वाटर कूलर भेंट किया है जिससे बच्चों के लिए पेयजल की समस्या दूर हो सकेगी। इससे कई भामाशाहों को भी विद्या के मंदिर में भामाशाह बनने के लिए यह प्रेरणा मिलेगी। विद्यालय को वाटर कूलर भेंट करने पर प्रधानाचार्य चौधरी ने भामाशाह का माला व दुपट्टा पहनाकर स्वागत किया। इस अवसर पर व्याख्याता विनोदकुमार शर्मा, योगेश शर्मा, विकास गुर्जर, अंकिता राजावत, आश्रम जाट, राजवीर चौधरी, कुंती शर्मा, रमेशचंद मीणा, जोशान अहमद, मदनमोहन मीणा, हनुमानप्रसाद गुर्जर, रामदयालसिंह राजावत, दिव्यानी शर्मा, सोनू सोनी, पूजा चंदेला, सुदेश बाई, अमितकुमार शर्मा, अमित शर्मा व योगिता सहित कई शिक्षक व अधिाभवक मौजूद थे।

रुक्मणी विवाह में उमड़े श्रद्धालु

निवाई। श्री दादू दयाल गौशाला आश्रम भेरूपुरा किवाड़ा में गौ ऋषि संत प्रकाशदास स्वामी के सानिध्य में श्रीमद भगवत ज्ञान कथा यज्ञ, श्री दादू सुरभि 11 कुंडीय महायज्ञ, श्री गोपाल रुक्मणी एवं शिव पार्वती मूर्ति प्राण प्रतिष्ठा का आयोजन को लेकर कई धार्मिक अनुष्ठानों का आयोजन किया जा रहा है। जिसमें श्रद्धालुओं का सैलाब उमड़ रहा है। संयोजक भानु गौतम, सहसंयोजक मनीष केसोट व नरेंद्र कांटोली ने बताया कि श्रीमद भगवत ज्ञान कथा महायज्ञ एवं मूर्ति प्राण प्रतिष्ठा के भव्य आयोजन को लेकर गौ ऋषि संत प्रकाशदास स्वामी के सानिध्य में कथा वाचकमहामंडलेश्वर संत विष्णुशरण महाराज द्वारा श्रीमद भगवत कथा में सुदामा चरित्र, श्री शुक्र देव विवाद एवं ब्रज की फूलों की होली सहित कई धार्मिक अनुष्ठानों का आयोजन किया जा रहा है। यज्ञाचार्य पंडित मुरलीधर शास्त्री अकोडिया के सानिध्य में विद्वान पंडितो द्वारा मंत्रोच्चारण के साथ श्रद्धालु हवन में आहुतियां दी गई। संत प्रकाशदास महाराज द्वारा भजनों की प्रस्तुतियां दी। जिस पर श्रद्धालुओं ने जमकर नृत्य किया। उन्होंने बताया कि गुरूवार को श्रीराम कथा के समापन

छात्रसंघ चुनाव करवाने की मांग

कोटपूतली। प्रदेश के विज्वविद्यालयों व महाविद्यालयों में छात्रसंघ चुनाव कराये जाने की मांग को लेकर पूर्व छात्र नेता एड. दिनेश कुमार अग्रवाल ने मुख्यमंत्री भजन लाल शर्मा को ज्ञापन भेजा। ज्ञापन में बताया कि छात्रसंघ चुनाव लोकतंत्र की पहली पाठशाला माने जाते हैं। राजस्थान में छात्रसंघ चुनावों का बहुत पुराना इतिहास है, यही कारण है कि राजस्थान प्रदेश में छात्रसंघ चुनावों द्वारा चुने हुये प्रतिनिधियों ने प्रदेश की राजनीति में मंत्रीध्विधायक सहित अन्य राजनैतिक पदों पर अपनी महत्वपुर्ण भूमिका निभाई है। गत शिक्षण सत्र में प्रदेश की कांग्रेस सरकार ने छात्रसंघ के चुनाव नहीं करवाकर प्रदेश के युवाओं के लोकतांत्रिक अधिकारों का हनन किया था जो कि उचित कदम नहीं रहा। जिसके कारण गत सरकार को छात्र संगठनों और विद्यार्थियों के विरोध का सामना भी करना पड़ा था। चालू शिक्षण सत्र में प्रदेश भर से छात्र संगठनों एवं विद्यार्थियों की ओर से लगातार छात्रसंघ के चुनाव कराये जाने की मांग की जावेगी।

एबीवीपी स्थापना दिवस को लेकर जागरूक किया

निवाई। अखिल भारतीय विद्यार्थी परिषद के 77 वें स्थापना दिवस व राष्ट्रीय विद्यार्थी दिवस कार्यक्रम विभाग प्रमुख डॉ. दीपेंद्रसिंह, जिला संयोजक अनुराज चौधरी व प्रधानाचार्य डॉ. योगेंद्रसिंह नरूका के सानिध्य में पीएमश्री विद्यालय राहोली में आयोजित हुआ। विभाग प्रमुख डॉ. दीपेंद्रसिंह ने विद्यार्थी परिषद की स्थापना को लेकर एक हफ्ते की यात्रा के बारे में विद्यार्थियों को अवगत करवाते हुए आ न किया कि उन्हें राष्ट्रवादी संगठन से जुड़कर और राष्ट्र के पुनर्निर्माण में अपना योगदान प्रदान के लिए प्रेरित किया। जिला संयोजक अनुराज चौधरी ने अखिल भारतीय विद्यार्थी परिषद के स्थापना दिवस पर जयपुर प्रांत का पूर्व कार्यकर्ता सम्मेलन का राष्ट्रीय संस्कृत विश्वविद्यालय में आयोजन होगा। जिसमें जिले के अधिक से अधिक कार्यकर्ता भाग लेंगे। इस अवसर पर विभाग संगठन मंत्री मोनु स्वामी, विभाग संयोजक अजय डोई, जिला प्रमुख प्रोफेसर चंद्रशेखर मीना, ऋषभ सोनी, राजेश नामा, युवराज सिंह, किरण शर्मा, पुनीत महावर, वीरेंद्र शर्मा, डोली हाड़ा ने मोहित मीणा सहित नगर अध्यक्ष, नगर मंत्री व अन्य कार्यकर्ता मौजूद थे।

श्रीमद भगवत कथा में सुदामा चरित्र, ब्रज की फूलों की होली सहित कई धार्मिक अनुष्ठानों का आयोजन किया

को लेकर यज्ञ की पूर्णाहुति करके महाआरती की जाएगी। इस दौरान विशाल भंडारे का आयोजन किया जाएगा। इस अवसर पर दादू संप्रदाय के पीठाधीश्वर आचार्य स्वामी ओमप्रकाशदास महाराज, श्रीलक्ष्मीराम पीठ के पीठाधीश्वर महंत रामझूलनदास महाराज, मेड़ता छतरी के पीठाधीश्वर महंत हरिनारायण महाराज, राममोहला नरेंना धाम के महंत लक्ष्मणदास महाराज, मोक्ष दादूधाम भेराणा के गोवर्धनदास महाराज, गौवस्था गोपालानंदसरस्वती महाराज सहित भाजपा जिला उपाध्यक्ष रमाकांत शर्मा, जिला प्रवक्ता योगेंद्रसिंह नाथवात, चिरंजीलाल झांपडी, बद्रीलाल जाट, रघोराज जाट, सीताराम जाट, नरेंद्र कांटोली, भानु गौतम, रामेश्वरप्रसाद गुजर व रूपेश यादव सहित सैकड़ों श्रद्धालु मौजूद थे।

महाविद्यालय में दस्तावेजों के सत्यापन की अन्तिम तिथि

निवाई। राजकीय महाविद्यालय में आयुक्ततायंत्र के निर्देशानुसार ऑनलाइन प्रवेश प्रक्रिया को लेकर स्नातक प्रथम वर्ष के कला व विज्ञान संकाय के दस्तावेज सत्यापन का कार्य शुरू हो गया है। प्राचार्य डॉ. दीपकराज जैन ने बताया कि सत्र 2024-2025 के लिए चल रहें ऑनलाइन प्रवेश प्रक्रिया के तहत स्नातक प्रथम वर्ष के कला व विज्ञान संकाय के डोक्यूमेंट सत्यापन कार्य शुरू हो गया है। प्रवेश नोडल अधिकारी प्रोफेसर मदनमोहन महावर, प्रोफेसर मीनाक्षी बघेल, प्रवेश नोडल अधिकारी ने बताया कि महाविद्यालय में दस्तावेज सत्यापन 11 जुलाई तक किया जाएगा। उन्होंने बताया कि मेरिट व वेटिंग सभी विद्यार्थी ई-मित्र से मूल कागजात व सभी की प्रतिलिपि महाविद्यालय में सुबह 11 से 3 बजे तक तक जा करवा सकते हैं। उन्होंने बताया कि वेटिंग लिस्ट के विद्यार्थियों को भी फीस जमा की जाएगी। इसी प्रकार राजकीय कन्या महाविद्यालय में बीए प्रथम सेमेस्टर में

सार-समाचार

भक्तों की टोली दे रही भक्ति का संदेश



सांभरझील , (निसं)।विश्व हिंदू परिषद के बैनर तले सांभर में आध्यात्मिक चेतना जागृत करने के उद्देश्य से लगातार 18 माह से शिव व राम भक्तों की टोली प्रभात फेरी का आयोजन कर रही है। सुबह करीब 4:30 बजे भक्तों की टोली शिव मंदिर से पूजा अर्चना करने के बाद ढोल और मंजोर के साथ भगवान भोलेनाथ और प्रभु श्री राम व हनुमान जी की भजनों की प्रस्तुतियां देते हुए हर गली मोहल्ले से जब गुजरती है तो बरबस ही लोग इनको सुनने के लिए दौड़े चले आते हैं। विश्व हिंदू परिषद के प्रखंड अध्यक्ष अध्यक्ष दिनेश शर्मा बताते हैं कि इस आपाधापी के जीवन में कुछ क्षण परमात्मा का नाम लेने से एक मानसिक शांति तो मिलती ही है हमारी आस्था भी और प्रबल होती है। प्रखंड मंत्री सुनील शर्मा बताते हैं कि भक्तों की टोली का प्रतिदिन किसी एक परिवार की तरफ से आमंत्रण होता है जिसमें यह लोग उनके घर पर जाकर भजनों की प्रस्तुतियां देते हैं। आज भजनों की प्रस्तुतियों के दौरान मंगलचंद प्रजापत,नवल किशोर जांगिड़, शांतिलाल कुमावत, राजेंद्र आसीवाल, नरेश सिंधी, सीताराम सोनी, राधेश्याम सहित अनेक की मौजूदगी रही।

प्रशिक्षण कार्यक्रम आयोजित

कोटपूतली। भारत निर्वाचन आयोग नई दिल्ली, मुख्य निर्वाचन अधिकारी राजस्थान जयपुर के आदेशों एवं जिला निर्वाचन अधिकारी कोटपूतली-बहरोड़ द्वारा प्रदत्त निर्देशों के अनुसार जिले की समस्त चार विधानसभाओं में बूथ लेवल अधिकारियों के प्रशिक्षण कार्यक्रम संचालित किये जा रहे हैं। मास्टर ट्रेनर नाहर सिंह रावत ने बताया कि कोटपूतली विधानसभा में प्रशिक्षण राजकीय एलबीएस पीजी महाविद्यालय में, बानसूर व बहरोड़ विधानसभा में पंचावत समिति सभागार तथा विराटनगर विधानसभा में शिक्षक प्रशिक्षण महाविद्यालय में आयोजित किया जा रहा है। जिला स्तरीय मास्टर ट्रेनर व विधानसभा स्तरीय मास्टर ट्रेनर के माध्यम से इन प्रशिक्षकों में बीएलओ के दायित्व की जिम्मेदारियां, 06, 07, 08 सहित समस्त प्रकार के फॉर्म भरना, अपेक्षित दस्तावेज व ऑनलाईन प्रक्रिया के संबंध में विस्तृत प्रशिक्षण प्रदान किया गया। उन्होंने बताया कि सभी विधानसभा स्तरों पर प्रशिक्षण की मॉनिटरिंग संबंधित उपखंड अधिकारियों के द्वारा की जा रही है। निर्वाचन आयोग के अनुसार बूथ लेवल अधिकारियों का प्रथम प्रशिक्षण 03 से 17 जुलाई के बीच आयोजित होना है। अतः इसी क्रम में सभी विधानसभाओं में प्रशिक्षण आयोजित किये जा रहे हैं। प्रशिक्षण में रोल प्ले, केस स्टडी समस्त विभिन्न प्रकार के फॉर्म किस प्रकार भरे जायेंगे और क्या-क्या दस्तावेज उनके साथ लगे हैं, समय सीमा क्या रहेगी इन सभी विषयों पर विस्तृत वार्ता प्रस्तुत की गई। प्रशिक्षण प्रातः 09 बजे से प्रारम्भ होकर सायं 06 बजे तक आयोजित किया जा रहे हैं। प्रशिक्षण के अंत में सभी बूथ लेवल अधिकारियों के सीखने का आंकलन करने के लिये ऑनलाईन लिंक के माध्यम से आंकलन किया जाता है। प्रशिक्षण के लिये जिला स्तर पर सभी उपखंड अधिकारी अपनी-अपनी विधानसभा में चल रहे प्रशिक्षण कार्यक्रमों का जायजा लेकर निरीक्षण कर रहे हैं। विधानसभा कोटपूतली में मास्टर ट्रेनर राजेश यादव और रामवीर यादव, बानसूर में राजेश कुमार और भीमसिंह हारा, बहरोड़ में संजीव यादव, सुनील कुमार शर्मा व राजवीर यादव, विराटनगर में पवन मीणा व प्रदीप कुमार शर्मा एवं जिला स्तरीय मास्टर ट्रेनर राजेश यादव व नाहर सिंह रावत प्रशिक्षण देने का कार्य कर रहे हैं।

पदयात्रा की तैयारियां

निवाई। स्थानीय श्याम मंदिर में खादू श्याम मंडल के तत्वावधान में बैठक आयोजित हुई। जिसमें सर्वसम्मति से निवाई से खादूधाम के लिए 26 अगस्त को पदयात्रा को ले जाने का निर्णय लिया गया। यात्रा समिति के चेतन साहू ने बताया कि यात्रा के आयोजन को लेकर

राजकीय कन्या महाविद्यालय में प्रवेशित विद्यार्थियों की प्रथम सूची का प्रकाशन 14 को

ऑनलाइन प्रवेश प्रक्रिया की वरीयता सूची में प्रतीक्षा सूची का प्रकाशन कर दिया गया है। नोडल अधिकारी प्रीति जैन ने बताया कि बीए प्रथम सेमेस्टर में जनरल की कट ऑफ 81.20 प्रतिशत, इंडब्यूएस की कट ऑफ 69.6 प्रतिशत, ओबीसी वर्ग की कट ऑफ 55.6 प्रतिशत , एससी वर्ग में कट ऑफ 65. 80 प्रतिशत , एसटी वर्ग में कट ऑफ 56.4 तथा एमबीसी मित्र से मूल कागजात व सभी की प्रतिलिपि महाविद्यालय में सुबह 11 से 3 बजे तक तक जा करवा सकते हैं। उन्होंने बताया कि वेटिंग लिस्ट के विद्यार्थियों को भी फीस जमा की जाएगी। इसी प्रकार राजकीय कन्या महाविद्यालय में बीए प्रथम सेमेस्टर में

जनसंख्या नीति बनाने की मांग

कोटपूतली। भारत में जनसंख्या नीति बनाने की मांग को लेकर जिला कलेक्टर कोटपूतली को राष्ट्रीय हिंदू फ्रंट के पदाधिकारियों ने प्रधानमंत्री नरेंद्र मोदी के नाम ज्ञापन पत्र सौंप पर जल्द जनसंख्या कानून बनाने की मांग की है। राष्ट्रीय सह संयोजक पवन शर्मा जवानपुरा ने बताया भारत में जनसंख्या संतुलन के कारण गृह युद्ध के हालात बन रहे हैं नौ राज्यों में हिंदू अल्पसंख्यक हो गया है देश में जल्द जनसंख्या नीति लागू होनी चाहिए राष्ट्रीय सचिव इंजीनियर बाबूलाल जाट ने कहा हमारे संसाधन बहुत सीमित है और देश की आबादी 145 करोड़ से ज्यादा हो गई है इसलिए केंद्र सरकार को समस्त देशवासियों पर दो बच्चों का कानून सिमान रूप से लागू करना चाहिए। कानून मोर्चा के पूर्व जिला अध्यक्ष कैलाश ताखर एवं पूर्व जिला पार्षद ललित गोयल ने बताया पिछले कई वर्षों से लगातार जनसंख्या नीति बनाने की मांग की जा रही है पूर्व सरपंच एलेन स्वामी एवं वरिष्ठ नेता जगदीश यादव ने भी इस मौके पर जल्द जनसंख्या नीति लागू करने की मांग की।

उपमुख्यमंत्री दिया कुमारी टोंक आएंगी आज

टोंक। प्रदेश की उपमुख्यमंत्री दिया कुमारी के विशिष्ट सहायक ललित कुमार से प्राप्त जानकारी के अनुसार उपमुख्यमंत्री आज सुबह 11 बजे संत रामनिवास महाराज (रामस्नेही सम्प्रदाय) एवं संत कोमल दास महाराज,

अधिष्ठाता, रामद्वारा टोंक के सानिध्य में कान्हड़ धाम, श्री रामद्वारा, पंचकुईया दरवाजा के पास पुरानी टोंक में गुरु पूर्णिमा कार्यक्रम में सम्मिलित होंगी। इसके पश्चात सर्किट हाउस में दोपहर 12 बजे

सार्वजनिक निर्माण विभाग, पर्यटन एवं महिला बाल विकास विभाग के जिला स्तरीय अधिकारियों के साथ समीक्षा बैठक लेंगी। इसी क्रम में उपमुख्यमंत्री दिया कुमारी के आगमन को लेकर

राष्ट्रीय जनता पार्टी टोंक पदाधिकारियों की बैठक भाजपा जनसुनवाई कार्यालय पर भाजपा जिलाध्यक्ष चंद्रवीर सिंह चौहान की अध्यक्षता में आयोजित हुई। भाजपा जिलाध्यक्ष चंद्रवीर सिंह चौहान

ने कहा कि गुरुपूर्णिमा के अवसर पर राजस्थान की उपमुख्यमंत्री दिया कुमारी टोंक आयेगी, जिनका कामधेनु सर्किल पर भाजपा कार्यकर्ताओं द्वारा स्वागत किया जाएगा।